



स मा चार

विधान सभा अध्यक्ष एवं उपाध्यक्ष द्वारा वरिष्ठ विधायक व पूर्व मंत्री श्री कालूखेड़ा के निधन पर शोक व्यक्त

भोपाल : 11 सितम्बर, 2017

मध्यप्रदेश विधान सभा के अध्यक्ष डॉ. सीतासरन शर्मा एवं उपाध्यक्ष डॉ. राजेन्द्र कुमार सिंह ने प्रदेश के वरिष्ठ विधायक व पूर्व मंत्री श्री महेन्द्र सिंह कालूखेड़ा के निधन पर गहन शोक व्यक्त करते हुए उन्हें भावभीनी श्रद्धांजलि अर्पित की है।

विधान सभा अध्यक्ष डॉ. शर्मा ने अपने शोक संदेश में कहा है कि श्री कालूखेड़ा ने विधायक और मंत्री के रूप में प्रदेश की उल्लेखनीय सेवा की एवं लोकतंत्र को मजबूत करने में महती भूमिका का निर्वहन किया। उन्होंने कहा कि श्री कालूखेड़ा की सेवाओं और समर्पण के लिए सदैव याद किया जाएगा। विधान सभा उपाध्यक्ष डॉ. राजेन्द्र कुमार सिंह ने अपने शोक संदेश में कहा है कि श्री कालूखेड़ा सरल और नम्र व्यक्तित्व के धनी थे। उनका असामायिक निधन प्रदेश की अपूरणीय क्षति है।

विधान सभा अध्यक्ष डॉ. शर्मा एवं उपाध्यक्ष डॉ. सिंह ने परमात्मा से दिवंगत की आत्मा को शांति प्रदान करने तथा शोक संतप्त परिजनों को यह दुःख सहन करने की शक्ति देने की प्रार्थना की है।

वि.स./ज.स./2017

(मुकेश मिश्रा)
अवर सचिव